

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

Monday, the 9th February, 1981/Magha 20, 1902. S.E.

The House met in the Assembly Chamber, Vidhana Soudha, at
One of the Clock.

[MR. SPEAKER (SRI. K. H. RANGANATH) in the Chair.]

Obituary Reference

ಅಧ್ಯಕ್ಷರಾ.—ಸನ್ಮಾನ್ಯ ಸದಸ್ಯರೆ, ಈ ಸದನದ ಸದಸ್ಯರಾದ ತಮಗಲ್ಲರಿಗೂ ತಿಳಿದಿರುವ ಪ್ರಕಾರ ಮೊನ್ನೆ ದಿವಸ ಈ ನಮ್ಮ ಬೆಂಗಳೂರು ನಗರದಲ್ಲಿ ಒಂದು ದುರ್ಘಟನೆ ನಡೆದಿದೆ. ಇದರಿಂದ ನಮ್ಮ ಬೆಂಗಳೂರು ನಗರದ ಜನರಷ್ಟೇ ಅಲ್ಲ, ಇಡೀ ಕರ್ನಾಟಕ ರಾಜ್ಯದ ಜನತೆಯೇ ಶೋಕಿತಪ್ಪರಾಗಿದ್ದಾರೆ. ಈ ಸಂದರ್ಭದಲ್ಲಿ ನಾನು ಸಂತಾಪ ಸೂಚನೆಯನ್ನು ಸಭೆಯ ಮುಂದೆ ಮಂಡಿಸಲಿಚ್ಛಿಸುತ್ತೇನೆ. ಅದೇನೆಂದರೆ,—

“ತಾ|| ೭-೨-೧೯೮೦ನೇ ಶನಿವಾರ ಸಂಜೆ ನಗರದಲ್ಲಿ ನಡೆದ ಬೆಂಕಿ ಅನಾಹುತದಲ್ಲಿ ಅನೇಕ ಸಾವು ನೋವುಗಳಂಟಾಗಿರುವ ಭೀಕರ ದುರಂತ ನಡೆದಿರುವ ವಿಷಯವನ್ನು ತೀವ್ರ ವಿಷಾದ ವ್ಯಕ್ತಪಡಿಸುವ ಮೂಲಕ ಈ ಸಭೆಗೆ ನಾನು ತಿಳಿಸಲಿಚ್ಛಿಸುತ್ತೇನೆ. ಅನೇಕ ಮಕ್ಕಳ, ಹೆಂಗಸರ ಹಾಗೂ ಇತರರ ಸಾವುನೋವಿನ ಬಗ್ಗೆ ಇಡೀ ನಗರದ ಅಷ್ಟೇ ರಾಜ್ಯದ ನಾಗರಿಕ ವೃಂದ ದುಃಖಿತಪ್ಪರಾಗಿದ್ದಾರೆ. ಈ ಸಂದರ್ಭದಲ್ಲಿ ಗಾಯಾಳುಗಳಿಗೆ ನಿಷ್ಕೆಯಿಂದ ಸೇವೆ ಸಲ್ಲಿಸಲು ಸ್ವಪ್ರೇರಣೆಯಿಂದ ಮುಂದೆ ಬಂದ ಅನೇಕ ಸ್ವಯಂ ಸೇವಾ ಸಂಸ್ಥೆಗಳ ಹಾಗೂ ನಾಗರಿಕರಿಗೆ ನನ್ನ ಮತ್ತು ಸಭೆಯ ಅಭಿನಂದನೆಗಳನ್ನು ಸೂಚಿಸಲಿಚ್ಛಿಸುತ್ತೇನೆ. ಗಾಯಾಳುಗಳನ್ನು ಪಾರು ಮಾಡುವಲ್ಲಿ ತಮ್ಮ ಪ್ರಾಣವನ್ನೂ ಲೆಕ್ಕಿಸದೆ ಸಹಾಯ ಮಾಡಿದವರಿಗೂ ನನ್ನ ಮತ್ತು ಸದನದ ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ. ಸಾವಿಗೆ ತುತ್ತಾದ ಎಲ್ಲರಿಗೂ ಅದರಲ್ಲೂ ಹೆಚ್ಚಿನ ಸಂಖ್ಯೆಯಲ್ಲಿರುವ ಹೆಂಗಸರು ಮಕ್ಕಳಿಗೆ ಸಂತಾಪ ಸೂಚಿಸುತ್ತಾ, ಮೃತರ ಬಂಧುಗಳಿಗೆ ನಮ್ಮ ಅತೀವ ದುಃಖವನ್ನು ವ್ಯಕ್ತಪಡಿಸಿ ಪರಮಾತ್ಮನು ಅವರಿಗೆ ಈ ದುಃಖವನ್ನು ಭರಿಸುವ ಶಕ್ತಿಯನ್ನು ನೀಡಲೆಂದೂ, ಗಾಯಾಳುಗಳು ಬೇಗನೆ ಗುಣಮುಖರಾಗಲೆಂದೂ ಪ್ರಾರ್ಥಿಸುವಲ್ಲಿ ನೀವೆಲ್ಲರೂ ನನ್ನೊಡನೆ ಸಹಭಾಗಿ ಯಾಗಿರುವಿರೆಂದು ನಂಬಿದ್ದೇನೆ.”

ಮಾನ್ಯ ಸಭೆಯು ಎರಡು ನಿಮಿಷಗಳ ಕಾಲ ಎದ್ದು ನಿಂತು ಮೌನವನ್ನಾಚರಿಸುವುದರ ಮೂಲಕ ಗೌರವ ಸೂಚಿಸಬೇಕೆಂದು ಕೋರುತ್ತೇನೆ.

(ಸಭೆಯು ಎರಡು ನಿಮಿಷಗಳಕಾಲ ಎದ್ದು ನಿಂತು ಮೌನವನ್ನಾಚರಿಸಿತು.)

Statement by Chief Minister

re : Fire accident in Venus Circus, Bangalore City.

ಅಧ್ಯಕ್ಷರಾ.—ಸನ್ಮಾನ್ಯ ಮುಖ್ಯಮಂತ್ರಿಯವರು ಒಂದು ಹೇಳಿಕೆಯನ್ನು ಮಾಡುತ್ತೇನೆಂದು ಹೇಳಿದ್ದಾರೆ. ಅವರು ಹೇಳಿಕೆಯನ್ನು ಕೊಡಲಿ ಎಂದು ಹೇಳುತ್ತೇನೆ.